



ПАВЕЛ АПОСТОЛДЫҢ  
ТИМОФЕЙГЕ  
БАШТАПКЫ САМАРАЗЫ

1

<sup>1</sup>Аргадаачы Кудайыс ла ижемјибис Христос Иисустыҥ јакарганыла Христос Иисустыҥ апостолы Павелден. <sup>2</sup>Тимофейге, бӯдӯп јӯреринде чып-чын уулга.

Сеге Ада Кудайдан ла Христос Иисус Кайраканыстан јакшылык, быйан ла амыр јетсин.

*Төгүн үредүчилер керегинде озолодо айтканы*

<sup>3</sup>Македония јаар ууланып јадала, сени Ефесте артып калзын, кезик улусты кычырсын деп сурагам, өскө үредү таркатпазын деп, <sup>4</sup>сананып тапкан куучындарга ла учы-куйузы јок угы-төзине бойлорын берип салбазын деп. Мынызы көп сабазында бӯдӯп јӯреринде Кудай башкараына эмес, блааш-тартышка экелет. <sup>5</sup>Ол кычырунын амадузы – акту јӯректен, ару санаадан ла экијүстенбей бӯдӯп јӯреринен табылган сӯүш. <sup>6</sup>Бу амадудан кезик улус јана болуп, куру эрмек-куучынга јайылган. <sup>7</sup>Олор Јасактын үредүчилери болор кӯүндү, бойлоры дезе нени айдып та, неге бӯдүмјилеп те тургандарын аайлабай јадылар.

<sup>8</sup>Јасакла чын тuzаланып турза, ол јакшы деп, бис билерис.

<sup>9</sup>Анайда ок билерис, Јасак акту улуска учурлалбаган, ол јазык

эткендерге ле бакпастарга, ак-чек эместерге ле кинчектүлерге, Кудайы жок кижилерге ле быjarсыгандарга, адазын ла энезин өлтүрөөчилерге, кижн өлтүрөөчилерге учурлалган; <sup>10</sup>баскындарга, үй улусла чылап билишкен эр улуска, кижининг тынын кулданаачыларга, төгүнчилерге, төгүндөп керелөөчилерге, кемжикпеген үредүге удурла ончо немеге учурлалган. <sup>11</sup>Бу үредү алкышту Кудайдын мактулу Сүүнчилү Жарына келижет; Ол мыны меге ижемжилеген.

***Кудайдын быяны учун алкыш***

<sup>12</sup>Меге күч берген Христос Иисус Кайраканыска алкыш-быяным. Ол мени чындык деп бодоп, ишке тургускан. <sup>13</sup>Башкыда Оны жамандагам, истегем ле тарындыргам, же меге быян эдилген, ненин учун дезе билбей ле бүтпей жадып анайда эткем. <sup>14</sup>Кайраканыстын жакшылыгы дезе мени Христос Иисуска бүдериле, сүүшле артыктай толтырган.

<sup>15</sup>Бат, жуудып аларга жарамыкту чындык сөстөр: Христос Иисус телекейге кинчектү улусты аргадаарга келген, олардын баштапкызы мен эдим. <sup>16</sup>Иисус Христос Бойынын ончо узак чыдузын озо мен ажыра көргүссин деп, бого болуп меге быян эдилгени ол. Мынызыла мөнкү жүрүм аларга Ого бүдетен улуска тем эткен. <sup>17</sup>Чактардын Каанына, өлбөс, көрүнбес, бирлик Кудайга, үргүлжи чакка күндү ле мак. Аминь.

<sup>18</sup>Тимофей уулым, сен керегинде жарчылар ажыра айдылган сөстөргө келиштире бу жакылтаны сеге берип турум. Бу сөсти тугаланып, жакшы жуучыл чылап тартыш. <sup>19</sup>Кудайга бүдүп, ару санаалу бол. Кезик улус ару санааны жектеп койгон, олардын Кудайга бүткени талайда кереп чилеп оодылган. <sup>20</sup>Олардын тоозында Именей ле Александр. Кудайды жамандабаска үренип алзын деп, оларды көрмөскө берип ийгем.

## 2

***Серкпенин Кудайга бажылары***

<sup>1-2</sup>Элден озо сурап турум: Кудайга беринип, Оны тооп, токыналу ла тымык жүрүм жүрерге, ончо улус учун, каандар ла жанда тургандар учун жайнагар, мүргүгер, сурагар, алкыш-быян айдыгар. <sup>3</sup>Мынызы Аргадаачы Кудайыска жакшы ла жарап жат. <sup>4</sup>Ол ончо улус аргадалып, чынды билип алзын деп жат. <sup>5</sup>Кудай жангыс ине, Кудай

ла улус ортодогы Ортокчы да жангыс, ол — кижы Христос Иисус. <sup>6</sup>Ол ончо улус учун толынты эдип, Бойын берген; мынызы — бойынын ойининг керези. <sup>7</sup>Бого болуп мен жарлыкчыга ла апостолго, бүүдеринде ле чында калыктардын үредүчизине тургузылгам. Чынды айдадым, төгүндебей жадым.

<sup>8</sup>Анайдарда, эр улус чугулданбай ла эренгистелбей, ару колдорын көдүрүп, кандый да жерде мүргүзүн деп турум. <sup>9</sup>Анайда ок үй де улус жарамыкту кийинсин деп турум; төп болзын ла тудунып билзин, чачын өбргөниле, алтынла, эржинеле, баалу-чуулу кийимле кееркединбезин, <sup>10</sup>карын, Кудайга беринген кандый ла үй кижы эдетен быйанду керектерле кееркединзин. <sup>11</sup>Үй кижы унчукпай, сөсуккур болуп үренсин. <sup>12</sup>Үй кижиге үредерге эмезе эр кижини башкарарга жаратпай жадым, ол тымык жүрер учурлу, <sup>13</sup>ненин учун дезе озо Адам жайалган, онон — Ева. <sup>14</sup>Адам төгүндөткөн эмес, үй кижы сырангай төгүндөдип, жазык эткен. <sup>15</sup>Же үй кижы бала тапканыла аргадалар, бүдүп ле сүүп, агару болуп ла чын сананып жүрзе.

## 3

### *Серкпедеге башкараачылар*

<sup>1</sup>Чын айдылган сөс: епископтын ижине жүткүгөн кижы жакшы иш күүнзеп жат. <sup>2</sup>Же епископ жек жок, бир үйлү, эрүүл, көгүстү, ак санаалу, күндүзек болор, үредип билер учурлу; <sup>3</sup>аракызак эмес, кырмакчы эмес болор, карын, жымжак, амырды сүүр, акчага үстүкпес учурлу; <sup>4</sup>акту бойынын айлы-журтын жакшы башкарар, бала-барказын сөсуккурда тудар, ологго тоомжылу болор учурлу. <sup>5</sup>Акту бойынын айлы-журтын башкарып билбес кижы Кудайдын Серкпезин канайып кичеер? <sup>6</sup>Ол Кудайга жуукта жангы баштанган улустан эмес болор учурлу, сайыркап, көрмөслө кожо жаргыга кирбезин деп. <sup>7</sup>Ол анайда ок тил-ооско илинбеске ле көрмөстинг чакпызына түшпеске, тыш улустан жакшы керелү болор учурлу.

<sup>8</sup>Диакондор анайда ок жарамыкту улус болор учурлу: экидилденбес, аракыга тартылбас, уйатту астам бедиребес, <sup>9</sup>бүүдерининг жажыдын ару санаада чеберлеер. <sup>10</sup>Андый улус озо ченелзин, онон, жек жок болзо, иштезин.

<sup>11</sup>Анайда ок үй де улус жарамыкту, копчы эмес, эрүүл, ончозында чындык болор учурлу. <sup>12</sup>Диакон бир үйлү болор, бала-барказын

ла айлы-јуртын јакшы башкарау учурлу. <sup>13</sup>Јакшы иштегени јакшы айалгага, Христос Иисуска бүдеринде ачык-јарык болоруна једет ине.

#### *Улу Јазыт*

<sup>14</sup>Удабастан сеге келерим деп, иженип турум. <sup>15</sup>Саадап калзам, Кудайдын туразында бойын канайда тудунатанын сени билзин деп, мыны бичип турганым бу. Онын туразы – тирү Кудайдын Серкпези, чыннын баганазы ла төзи. <sup>16</sup>Кудайга беринеринин јажыды көп керелелген: Кудай эт-канду келген, Тыннын Бойында акталган, ангелдерге көрүлген, калыктарда јарлыкталган, телекейде бүдүлген, макта көдүрилген.

## 4

#### *Тимофейге алкыш сөстөр*

<sup>1</sup>Калганчы өйлөрдө кезик улус бүдеринен јана болор деп, Тын јарт айдат. Олор аскыраачы тындарга ла шилемирдин үредүзине бойлорын берип койор. <sup>2</sup>Андый үредү эки жүстү төгүнчилерден келип јат. Олордо уйалар јүс јок. <sup>3</sup>Олор айыл-јуртту болорын болдыртпайдылар, кезик курсакты јибей тудунсын деп албадайдылар. Кудай бүткен ле чынды билип алган улус алкыш-быйанын айдып јизин деп, курсакты јайаган ине. <sup>4</sup>Кудайдын ончо јайаганы јакшы, алкыш-быйанла алылып турган ончо неме јектелбес учурлу, <sup>5</sup>ненин учун дезе ол Кудайдын сөзиле, мүргүülle агарулалат.

<sup>6</sup>Мыны карындаштарга айдып, Кудайга бүдеринин сөстөриле, сен ээчий барган јакшы үредүле жүрүп јадын деп, бойынды көргүзерин. Анайып Христос Иисустын јакшы јалчызы болорын. <sup>7</sup>Карган эмеендердин сананып тапкан јескинчилү куучындарынан кыйыжып тур; бойынды Кудайга беринеринде тазыктыр. <sup>8</sup>Эт-канды тазыктыратаннын тузазы ас; Кудайга беринеринде дезе ончозы тузалу, ондо эмдиги ле келер жүрүмге берген сөс бар. <sup>9</sup>Менин айдып турганым чын, оны јуудып аларга јарамык. <sup>10</sup>Бис уур иштеп, базындырышка чыдажып јадыбыс, ненин учун дезе тирү Кудайга иженедис. Ол ончо улусты, анчада ла бүдүп турган улусты аргадайт.

<sup>11</sup>Улусты бого кычырып, анайда үрет. <sup>12</sup>Јиит те болзон, сени кем де керекке албай калбазын. Карын, бүдүп турган улуска сөстө,

кылык-јанда, сүүште, бүдүп жүреринде, ару жүрүмде жозок бол. <sup>13</sup>Кел-бейинчем, Чийимди кычыр, бүдүмјиле, үрет. <sup>14</sup>Јаандар сеге кол салып алкап турарда, јарчылардын сөстөриле айдылып, сеге берилген јайалтаны керекке албай калба. <sup>15</sup>Мыны ончозын кичее, ого бастыра бойынды бер, једиминди ончо улус көрзин деп. <sup>16</sup>Бойыңа ла үредүге ајарыңкай бол, мында турумкай бол. Анайда эдип, бойыңды да, сени угуп турган улусты да аргадап аларың.

## 5

### *Бир кезик јөн айдып бергени*

<sup>1</sup>Јажай берген эр кижини каарып айтпа, је аданга чылап айт; јиит уулдарга карындаштарыңа чылап; <sup>2</sup>јажай берген үй улуска энелерге чилеп; јиит кыстарга сыйындарыңа чылап. Мыны ару санаалу болуп эт. <sup>3</sup>Тул үй улусты, чыннан тул үй улусты, тооп жүр. <sup>4</sup>Кандый бир тул үй кижини балдарлу эмезе јеен балдарлу болзо, олор элден озо акту бойының билезин тооп жүрерге, јаандарына каруу эдип, олорды кичеерге үренсин. Онызы Кудайга јарап јат. <sup>5</sup>Чыннан тул калып, јангыскан арткан үй кижини Кудайга ијенип, болуш сурап, Ого тун-түш мүргүп јат. <sup>6</sup>Сайрап жүргени дезе тирүге өлүп калганы ол. <sup>7</sup>Олорды бого үрет, каарып айдар шылтак јок болзын деп. <sup>8</sup>Бойының улузын, анчада ла айылдагы улузын кичебей турган кижини дезе бүдүп жүреринен јана түжүп, бүтпес кижиден јаман болгоны ол.

<sup>9</sup>Ас ла салза алтан јашка јеткен, бир эрлү болгон тул үй кижини тоого кирер аргалу. <sup>10</sup>Ол быйанду керектериле јарлу болор учурлу: бала-барка азыраган, күндүзек болгон, агарулардын будын јунган болзо, шыралап жүрген улуска болушкан, бойын быйанду керек эдерге учурлаган болзо.

<sup>11</sup>Јиит тул үй улусты тоого кийдирбе, ненин учун дезе, сезими ээлеп, Христостон туура апарганда, олор кижиге барар күүндү. <sup>12</sup>Башкыда берген сөзин јектегени учун олор јаргыга калар. <sup>13</sup>Мынан башка, иш этпей, айылдар керип жүрерине үренип калгылайт. Јаңыс та иштебей жүрген эмес, је калырууш болгылайт, өскө улустың керектерине киришкилейт, айтпасты айдып жүргүлейт. <sup>14</sup>Оның учун тул келин кижиге барзын, бала тапсын, айылдын ижин этсин, өштүге јаман айдар шылтак бербезин

деп, күүнзеп турум. <sup>15</sup>Кезиги жолдонг астыгып, сатананы ээчий барган ине.

<sup>16</sup>Бүдүп турган үй кижининг билезинде тул улус бар болзо, олорго болушсын, олор серкпеге жүк болбозын, серкпе чыннаг тул үй улуска болужар аргалу болзын.

<sup>17</sup>Жакшы башкарып турган жаандар ангылу күндүде болзын, анчада ла жарлыктап ла үредип жүргендери. <sup>18</sup>Чийимде айдылган: «*Теермен айландырган чардын оозын танба*»; база: «*Иштеп жүргени жалына турар*». <sup>19</sup>Эки эмезе үч керечи жөмөбөгөн болзо, жаанды бурулап айтканды укпа. <sup>20</sup>Кинчек эдечилерди ончо улус алдында илезине чыгар, арткан улус айап жүрзин деп.

<sup>21</sup>Кудайдын ла Христос Иисустын алдында, талдап алган ангелдердин алдында айдып, кычырып турум: бу жакаруларды озолдо шүүнбей бүдүр, нени де этсен, улусты ылгабай эт.

<sup>22</sup>Кемге де жылгырлап кол салып алкаба, өскө улустын кинчегинде турушпа. Бойынды ару тут.

<sup>23</sup>Ич-карынын улам сайын оорып турган учун жангыс суу ичпе, же эмештен арака ичип тур.

<sup>24</sup>Кезик улустын кинчектери олордын алдында жаргыга барып, иле көрүнөт; кезигининг кийниненг барып жадылар. <sup>25</sup>Анайда ок быйанду керектер иле. Иле эмес болзо, туйукта болор аргазы жок.

## 6

<sup>1</sup>Кудайдын ады ла үредү жамандалбазын деп, базынчыкта жүрген кулдар бийлерин жаантайын күндүге турар эдип тоор учурлу. <sup>2</sup>Бүдүп турган бийлерлү кулдар бийлерин немеге бодобой калбазын, олор – карындаштар. Карын, олорго там кичеенип иштезин, ненин учун десе олор бүдет, олорды Кудай сүүйт, бойлорын быйанду керектерге учурлагандар. Бого үредип, бүдүмжиле.

### *Кудайга беринери – байыыр арга эмес*

<sup>3</sup>Өскө үредү таркадып, Иисус Христос Кайраканыстын чын сөзиле, Кудайга беринери керегинде үредүле жөпсинбей турган кижиги <sup>4</sup>сайыркап жат, нени де билбес, сөс блаашпайынча ла блаажып-таргышпайынча жүрүп болбой жат. Мынанг улам күйүниш, өөн-бөкөн, жамандаш, жаман серениш, <sup>5</sup>куру сөс блаажыш болуп

јат. Андый керектерде санаазы кемжик, чынды јектеген улус туружып, Кудайга беринери ол байыыр арга деп сананып јадылар.

<sup>6</sup>Је улу байлык — Кудайга беринип, не барыла болорзынары. <sup>7</sup>Бис телекейге нени де экелбеген инебис, бу телекейден нени де чыгарып болбозыс. <sup>8</sup>Курсакту ла кийимдү болзобыс, мыныла болорзыналы. <sup>9</sup>Байыырга сананган улус дезе ченелтеге кирип, чакпыга тјжүп, эш-кереги јок ло каршулу көп кычага алдырып јадылар; онызы улуска јаманды ла өлүмди экелет. <sup>10</sup>Ончо јаманнын тазылы — акчага үстүгери. Кезик улус ого беринип, бүдүп јүреринен астыгып, бойларына бойы көп кыйын-шыра экелгендер.

***Бүдүп јүреринин  
бийанду тартыжузын өткүр***

<sup>11</sup>Сен дезе, Кудайдын кижизи, мынанг кыйыш, акту болорго, Кудайга беринерине, бүдүп јүрерине, сүүшке, чыдамкай, јобош болорына јүткү; <sup>12</sup>бүдүп јүреринин бийанду тартыжузын өткүр, мөңкү јүрүмнен тудун. Сен Кудайга чындык болгонынды көп улус алдында керелеген инен. <sup>13</sup>Ончозына јүрүм беречи Кудайдын алдында ла Понтий Пилат көзинче Кудайга чындык болгонун керелеген Христос Иисус алдында сени кычырып турум: <sup>14</sup>Иисус Христос Кайраканыс ачыларына јетире јакылтаны ару ла јек јок бүдүр. <sup>15</sup>Мыны бойынын ойинде алкышту ла сок јангыс Башчы, каандардын Кааны, кайракандардын Кайраканы ачар. <sup>16</sup>Ол сок јангыс, өлбөс; Ол кем де кирип болбос жарыкта јүрет. Оны улустын кемизи де көрбөгөн лө көрүп болбос. Ого үргүлјиге күндү ле күч! Аминь.

<sup>17</sup>Эмдиги чактын байларына кычыру эт, бойлары керегинде бийик сананбазын, чындык эмес байлыкка иженбезин, Кудайга ижензин. Ол, јакшысынзын деп, биске ончозын элбеде берип јат. <sup>18</sup>Олор јакшыны этсин ок, бийанду керектерле байызын, неме кысқанбазын, өскө улусла үлежерге күүнзезин; <sup>19</sup>чын јүрүм аларга, келер ойдин јакшы тözөгöзи болгон байлыкты бойларына јöзöзин.

<sup>20</sup>Э-э, Тимофей! Сеге берилгенди чеберле, билгир деп төгүн адалып турган Кудайга јарабас куру эрмек-куучыннанг ла тузазы јок блааш-тартыштанг кыйыш. <sup>21</sup>Оны јарлыктап, кезик улус бүдүп јүреринен јана болгон. Слерле јакшылык болгой\*.

---

\* Кезик јебрен түрбектер «Аминь» деп сөслө түгенет.